



बिहार गजट

असाधारण अंक

बिहार सरकार द्वारा प्रकाशित

21 चैत्र 1931 (श0)

(सं0 पटना 113)

पटना, शनिवार, 11 अप्रील 2009

(सं0 1/मु0स्था0रा0भू0(विविध)15-03/08-1205 (1) रा0)
राजस्व एवं भूमि सुधार विभाग

संकल्प

22 दिसम्बर 2008

विषय :- भू-अभिलेख एवं परिमाण निदेशालय के प्रशिक्षण प्राप्त उजरतभोगी अमीनों से कार्य आधारित पारिश्रमिक पर भूदान से सम्बन्धित कार्य कराने के सम्बन्ध में।

राजस्व विभागीय संकल्प संख्या-1318 दिनांक-01.10.07 द्वारा बिहार भूमि सुधार आयोग की अनुशंसा के आलोक में भूदान से प्राप्त भूमि का राजस्व अभिलेख एवं भौतिक स्थलीय जाँच करते हुए सम्पुष्टि, वितरण, दाखिल, खारिज, सहित अन्य सम्बन्धित अनुवर्ती, कार्रवाई हेतु संविदा के आधार पर 101 अमीनों की नियुक्ति बिहार भूदान यज्ञ कमिटी के माध्यम से कराने का निर्णय लिया गया था, परन्तु कमिटी द्वारा असमर्थता व्यक्त करने की स्थिति में विभाग द्वारा नियुक्ति की प्रक्रिया प्रारंभ की गयी। आवेदनो की अधिक संख्या एवं उसकी संवीक्षा, आवेदकों का लिखित परीक्षा, साक्षात्कार आदि के परिप्रेक्ष्य में राजस्व एवं भूमि सुधार विभाग को तकनीकी विशेषज्ञता उपलब्ध नहीं रहने, एवं कृत्यों के सुचारु रूप से निष्पादन में पारदर्शिता/गोपनीयता में सम्भावित कठिनाई के आलोक में एवं कार्यहित में सरकार द्वारा 101 अमीनों की नियुक्ति संविदा के आधार पर नहीं करके भू-अभिलेख एवं परिमाण निदेशालय के प्रशिक्षण प्राप्त उजरत भोगी अमीनों से कार्य आधारित पारिश्रमिक पर भूदान से सम्बन्धित कार्य कराने का निर्णय लिया गया है।

उजरत भोगी अमीनों की पैनल तैयार करने में भू-अभिलेख एवं परिमाण निदेशालय द्वारा राज्य सरकार के निर्धारित आरक्षण रोस्टर बिन्दु 18-65 वर्ष की उम्र सीमा, सम्बन्धित कर्म के शारीरिक दक्षता एवं मानसिक रूप से स्वस्थ तथा बन्दोबस्त कार्यालयों से उन कर्मियों के प्रशिक्षित किये जाने से सम्बन्धित आभिप्रमाण-पत्र एवं कार्यानुभव के आधार पर ही चयन किया जायेगा।

बन्दोबस्त पदाधिकारी पटना कार्यालय स्तर से सूचना प्रकाशित करेंगे और उसके विरुद्ध प्राप्त आवेदनों को अनुभव एवं योग्यता के आधार पर, निदेशक, भू-अभिलेख एवं परिमाण के मार्गदर्शन एवं पर्यवेक्षण में एक पैनल तैयार करेंगे। वे उम्मीदवारों को अन्तिम रूप से चयनित कर उनके नामों की अनुशंसा बिहार भूदान यज्ञ कमिटी को सौंपेंगे। कमिटी द्वारा प्रमण्डलीय आयुक्त को आवश्यकता अनुसार अनुमंडलों में उजरत भोगी अमीनों की प्रतिनियुक्ति करने हेतु सूची उपलब्ध करायेगें। प्रमण्डलीय आयुक्त आवश्यकता अनुसार उन्हें अनुमंडलों में पदस्थापित करेंगे। बिहार भूदान यज्ञ कमिटी अनुशंसित नामों से प्राथमिकता के आधार पर भूदान का कार्य करायेगें एवं कार्य आधारित पारिश्रमिक का वित्तीय वर्ष 2008-09 में संविदा पर 101 अमीनों के लिए पारिश्रमिक भुगतान हेतु उपबन्धित अनुदान से भुगतान करेंगे।

उजरत भोगी अमीनों का मुख्य कार्य नक्शे के आलोक में भूमि को चिन्हित करना, मापी करना, किसी बड़े भू-भाग के अन्दर यदि छोटा भू-भाग दान पत्र में अंकित है तो उसे अलग से चिन्हित करना एवं आवश्यकतानुसार क्षेत्रफल निकालना एवं इससे सम्बन्धित अन्य अनुषांगिक कार्यों का निष्पादन करना होगा। इन कार्यों के लिए प्रत्येक अमीन को समेकित रूप से 5.50 रु० प्रति प्लॉट की दर से भुगतान किया जायेगा।

भूदान यज्ञ कमिटी का दायित्व होगा कि उजरत भोगी अमीनों को कम से कम प्रतिदिन 40 प्लॉट मापी हेतु देंगे ताकि प्रति अमीन को $40 \times 5.50 = 220.00$ रु० प्रतिदिन भुगतान संभव हो सके।

आदेश :-आदेश दिया जाता है कि इस संकल्प को बिहार राजपत्र के अगले असाधारण अंक में प्रकाशित कराया जाय।

बिहार-राज्यपाल के आदेश से,
सी० अशोकवर्धन,
प्रधान सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।

बिहार गजट (असाधारण) 113-571+10-डी०टी०पी०।